

ھىجابىڭىز نەگە كەتتى؟

[ئۇيغۇرچە]

إلى أين ذهب حجابك؟

[باللغة الأويغورية]

جۇندۇللاھ ئۇيغۇرى

جند الله أويغوري

تەكشۈرۈپ بىكىتكۈچى: ن. تەمكىنى

المراجعة: ن. تمكيني

ريباد شەھرى رەبۇە رايونى دىن تەشۋىقات ھەمكارلىق
مەركىزى

المكتب التعاوني للدعوة وتوعية الجاليات بالربوة
بمدينة الرياض

1428 – 2007

islamhouse.com

ھىجابىڭىز نەگە كەتتى؟

ناھايىتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن

بارچە ھەمدۇ-سانا ئاللاھقا خاستۇر. پەيغەمبەر ئەلەيھىسسالامغا ئامانلىق ۋە بەرىكەت تىلەيمىز.

ئى ئىسلامىي قېرىندىشىم! سىزنىڭ ۋاقت چىقىرىپ بۇ ماقالىنى ئوقۇغانلىقىڭىزغا رەھمەت. بۇ ماقالەمنى ھىجاپلانمايدىغان، ھىجاپنىڭ مۇھىملىقىنى چۈشەنمەيدىغان ۋە ھىجاپلانسىمۇ ئۇنىڭ شەرتلىرىگە رىئايە قىلمايدىغان ھەدە-سىڭىللىرىمغا بېغىشلايمەن.

"گۆھەر- قىممەتلىك، ئۇنى قوغداڭ". سىڭىلچىقىم، سىز گۆھەر، سىز قىممەتلىك، سىز قوغداشقا مۇھتاج. سىزنىڭ ياراتقۇچىڭىز بۇرۇنلا ئۆزىڭىزنى قانداق قوغدىشىڭىز كېرەكلىكىنى كۆرسىتىپ بەرگەن. ئەمما سىز ئۇنى كۆزگە ئىلمىدىڭىز، خالىغىنىڭىزنى قىلدىڭىز، خالىغىنىڭىزنى كەيدىڭىز ھەم خالىغان جايلىرىڭىزغا باردىڭىز.... ئەمما ئاقىۋەتتە پۇشايماق قىلىدىغىنى يەنىلا ئۆزىڭىز، ئەمما بۇ چاغدا ئاللىقاچان كېچىككەن بولسىز. ئاللاھ قۇرئان كەرىمدە مۇنداق دەيدۇ: "مۇئىن ئاياللارغا ئېيتقىنكى، نامەھرەملەرگە تىكىلىپ قارىمىسۇن، ئەۋرەتلىرىنى ياپسۇن، تاشقى زىننەتلىرىدىن باشقا زىننەتلىرىنى ئاشكارىلىمىسۇن، لېچەكلىرى بىلەن كۆكرەكلىرىنى ياپسۇن، (تاشقى زىننەتلىرىدىن باشقا) زىننەتلىرىنى ئەرلىرىدىن، ئاتلىرىدىن، يا قېيىن ئاتلىرىدىن، يا ئوغۇللىرىدىن، يا ئەرلىرىنىڭ ئوغۇللىرىدىن، يا ئۆز قېرىنداشلىرىدىن، يا قېرىنداشلىرىنىڭ ئوغۇللىرىدىن، يا ھەمىشەرىلىرىنىڭ ئوغۇللىرىدىن، يا دىنداش ئاياللاردىن، يا قول ئاستىدىكى چۆرىلەردىن، يا خوتۇنلارغا

ئېھتىياجى يوق خىزمەتچىلەر (يەنى قېرى دەلدۈش بولغانلىقتىن جىنسى شەھۋىتى يوقلار)دىن، يا ئاياللارنىڭ ئۇياتلىق جايلىرىنى ئوقمايدىغان (يەنى بالاغەتكە يەتمىگەن) بالىلاردىن باشقا كىشىلەرگە كۆرسەتمىسۇن، زىننەتلىرىنى كىشىلەرگە بىلدۈرۈش ئۈچۈن ئاياغلىرىنى يەرگە ئۇرمىسۇن، ئى مۇئىمىنلەر! بەختكە ئېرىشىشىڭلار ئۈچۈن ھەممىڭلار ئاللاھ غا تەۋبە قىلىڭلار" (سۈرە نۇر 31- ئايەت) بۇنىڭدىن باشقا قۇرئان ئايەتلىرى ۋە ساغلام ھەدىسلەردە، رەببىم ئاللاھ، دىنىم ئىسلام، پەيغەمبىرىم مۇھەممەد ئەلەيھىسسالام دەپ ئىتىقات قىلىدىغان ھەر قانداق بىر ئايال ئۈچۈن ھىجابتىنىڭ پەرز قىلىنغانلىقىنى كۆرسىتىدىغان دەلىل ئىسپاتلار كۆپتۇر.

يۇقۇرىدىكى ئايەتتىن شۇنى كۆرىۋېلىشقا بولىدۇكى، ئايال كىشى نامەھرەملەرگە تىكىلىپ قاراشتىن باشقا، يەنە ئۆزىنىڭ بەدىنىنى نامەھرەملەرگە ئاشكارىلىماسلىقى كېرەكلىكى، ئايال كىشى ئۆزىنىڭ كۆكرەكلىرىنى يۆگىشى، ئۆزىنىڭ زىننەتلىرىنى ئەرلىرىدىن، دادىسىدىن، قېنىئاتىسىدىن... باشقا كىشىلەرگە ئاشكارىلىماسلىقى كېرەك. شۇڭلاشقا ئاللاھ نىڭ بۇ ئەمرىنى ئادا قىلىش ئۈچۈن، سىز چوقۇم ھىجابتىنىڭىز زۆرۈر.

ھىجاپ دېگەن نېمە؟

قۇرئان كەرىمدە، "ھىجاپ" ئاتالغۇسى ئومۇمى ھالدا مۇسۇلمان ئاياللارنىڭ تاشقى كىيىملىرىگە ئىشلىتىلگەن. ئۇ يەنە ئاياللارنىڭ ھاياتتىكى پائالىيەت ۋە ھالەتلىرىنىمۇ ئۆز ئىچىگە ئالىدۇ. كۈندىلىك تۇرمۇشىمىزدا، "ھىجاپ" - باش ۋە كۆكرەكنى يۆگەيدىغان ياغلىق ۋە چۈمبەلگە قارىتىلىدۇ.

"ھىجاپ" - ئەرەپ تىلىدىكى "ھەجەبە" سۆزىدىن كەلگەن بولۇپ، "يوشۇرۇش ياكى كۆرىنىپ قېلىشتىن ساقلىنىش" دېگەن مەنىدە. شۇڭلاشقا، بەدەننى باشقىلارنىڭ كۆرىشىدىن توسۇپ تۇرىدىغان، بەدەننى كۆرسىتىپ قويمايدىغان رەخت ھىجاپ بولالايدۇ.

ھىچايلنىشتىكى مەقسەت نېمە؟

ئىسلامدىكى ھىچايلنىشنىڭ مەقسىدى مۇسۇلمان ئاياللارنى جەمئىيەت پائالىيەتلىرىگە قاتنىشىشتىن توسۇپ قويۇش ياكى ئەر ۋە ئاياللارنى پۈتۈنلەي ئايرىۋېتىش ياكى ئايال كىشىنىڭ ھاياتتا نورمال پائالىيەت قىلىشىنى قىيىنلاشتۇرۇپ قويۇش ئەمەس. ئەكسىچە، ھىچاپ - ئاياللارنىڭ ئىززەت - ھۆرمىتىنى ۋە شەرىپىنى قوغدايدۇ ھەمدە ئۇلارنىڭ ئۆز ئۈستىدىكى مەجبۇرىيەتلىرىنى ئازادە ۋە قولايلىق ھالدا بىجىرىشىگە ياردەم بېرىدۇ.

قەدىرلىك قېرىندىشىم، ھىچاپ پەقەت سىزنىڭ مەنپەئەتىڭىز ئۈچۈنلا پەرىز قىلىنغان. ئۇ سىزنى رەزىل كىشىلەرنىڭ شەھۋانى مەقسەتلىرىدىن قوغداپ قالىدۇ. ئى سىڭلىچىقىم! ھىچاپ سىزنىڭ قەدىر قىممىتىڭىزنى ساقلايدۇ.

شۇڭلاشقا، باشقا بارلىق شەرىئەت ئەھكاملارىغا ئوخشاش، ھىچايلنىشقىمۇ يۈكسەك ئىتىبار قارىتىلىشى زۆرۈر. چۈنكى ئۇ بىھىساپ مەنپەئەتلەرنى ئېلىپ كېلىدۇ. ھىچاپ - ئەر ۋە ئاياللارنىڭ كەمتەرلىك، قەدىر - قىممەت، شان - شەرىپىنى قوغداشنى مەقسەت قىلغان ئىسلامدىكى كىيىنىش تۈزىمىدۇر. ھىچايلنىشنى ئەمىر قىلىش - ئاللاھتائالا مۇسۇلمان ئاياللارغا بۇيرىغان ئاياللارنىڭ تاقىتى يېتىدىغان ئەمەلدۇر. چۈنكى ئاللاھ تائالا مۇنداق دەيدۇ: "بىز ئىنساننى پەقەت تاقىتى يېتىدىغان (ئىش) قىلا تەكلىپ قىلىمىز، بىزنىڭ دەرگاھىمىزدا ھەقنى سۆزلەيدىغان كىتاب (يەنى بەندىلەرنىڭ ياخشى - يامان ئىشلىرى خاتىرىلەنگەن نامە - ئەمال) بار، ئۇلارغا (ساۋابىنى كېمەيتىۋېتىش ياكى ئازابىنى ئاشۇرۇۋېتىش بىلەن) قىلچە زۇلۇم قىلىنمايدۇ" (سۈرە مۇئەننۇن 61 - ئايەت)

ھىچاپنىڭ شەرتلىرى نېمە؟

ھىچاپ ياكى ئۆلچەملىك ئىسلامى كىيىنىشنىڭ شەرتلىرى تۆۋەندىكىچە:

1- ھىچاپ- يۈز ۋە قولدىن باشقا بەدەننىڭ ھەممە يېرىنى يۆگەيدىغان بولۇشى كېرەك. ئەمما كۆپلىگەن ئۆلىمالار بۈگۈنكى پىتنە-پاساتچىلىق زاماندا يۈزىڭمۇ ئورۇلىشىنى ۋاجىپ دەپ قارايدۇ.(بۇلارنىڭ دەلىلى كۈچلۈكتۈر)

2- ھىچاپ- كەڭ كۆشادە بولۇش، تار بولماسلىقى كېرەك.

3- ھىچاپ- نىپىز ۋە بەدەننى ئاشكارىلاپ قويدىغان بولماسلىقى كېرەك.

4- ھىچاپ- ئەرلەرگە خاس كىيىم بولماسلىقى كېرەك.

5- ئەتىر ۋە خۇشبوۋى پۇرماسلىقى كېرەك.

6- كاپىر ئاياللارنىڭ كىيىملىرىگە ئوخشاماسلىقى لازىم.

7- ئورنىدىغان تاش كىيىمى باشقىلارنىڭ دىققىتىنى تارتىدىغان كىيىم بولماسلىقى لازىم.

8- ھىچابنىڭ ئۆزى زىيەتلەنگەن بولماسلىقى لازىم.

ھىچابنىڭ يۇقۇرىدا دېيىلگەن بىرىنچى شەرتى سۈرە نۇرنىڭ 31- ئايىتىدە ئېنىق ئوتتۇرىغا قويۇلغان. ئىككىنچى شەرت بولسا، كەيىگەن كىيىملىرىڭىز تار بولۇپ بەدەننىڭ شەكلى بىلىنىپ قالماسلىقى كېرەك دېگەنلىكتۇر. شۇنداقلا كەيىگەن كىيىملىرىڭىز يۇپىقلىقىدىن بەدەننى ئاشكارىلاپ قويدىغان بولماسلىقى كېرەك. ئاخىرىدا ھىچاپ ئەرلەرگە خاس كىيىملەر بولماسلىقى كېرەك. چۈنكى پەيغەمبەر ئەلەيھىسسالام ئۆزىنى ئەرلەرگە ئوخشىتىۋالغان ئاياللارغا ۋە ئاياللارغا ئوخشىتىۋالغان ئەرلەرگە لەنەت قىلغان. شۇڭلاشقا، ئاياللارنىڭ ئەرلەرگە ئوخشىۋېلىشى پەقەت ئۇلارنىڭ چاچلىرىنى كېسىپ يۈرىشى ياكى ئەرلەرلا قىلىدىغان ئىشلارنى قىلىشىغا قارىتىلغان بولماستىن، يەنە ئەرلەرنىڭ كىيىملىرىنى كىيىۋېلىشىنىمۇ ئۆز ئىچىگە ئالدى. شۇڭلاشقا، ئى قېرىندىشىم، ئاللاھ نىڭ قانۇنىغا بويسۇنۇڭ، يىگانە يىتەكچى قۇرئان كەرىمگىلا ئەگىشىڭ! پەقەت سىزنىڭ كىيىنىشىڭىز يۇقارقى شەرتلەر بويىچە بولسىلا، سىزنىڭ ئەندىشە قىلىشىڭىزنىڭ ھاجىتى يوق.

ھىجاپنى بۈيۈك ئاللاھ ئاياللارغا، يەنى سىزگە ۋاجىپ قىلغان . ئاللاھ مۇنداق

دەيدۇ:

"ئاللاھ ۋە ئۇنىڭ پەيغەمبىرى بىرەر ئىشتا ھۆكۈم چىقارغان چاغدا، ئەر- ئايال مۇئەمىنلەرنىڭ ئۆز ئىختىيارلىقى بولمايدۇ (يەنى ئاللاھ ۋە ئاللاھنىڭ پەيغەمبىرى بىرەر ئىشتا ھۆكۈم چىقارغان ئىكەن، ھېچ ئادەمنىڭ ئۇنىڭغا مۇخالپەتچىلىك قىلىشىغا بولمايدۇ)، كىمكى ئاللاھ غا ۋە ئۇنىڭ پەيغەمبىرىگە ئاسىيلىق قىلسا، ھەقىقەتەن ئۇ ئوپۇچۇق ئازغان بولىدۇ" (سۈرە ئەھزاب 36- ئايەت)

شۇ نەرسە ئايدىڭكى، ئاللاھ تائالا مۇسۇلمان ئاياللارنى نىجىس ئەرلەرنىڭ شەھۋانى ھەۋەسلىرىنىڭ ئولجىسىغا ئايلاندۇرۇپ ئۇلارنى تۈگمەس دەرت- ئەلەمگە مۇپتىلا قىلىدىغان كىيىم- كىچەكلەرنى كىيىشتىن چەكلەپ، ئۇلارغا ھىجاپنى پەرز قىلدى. شۇڭلاشقا ھىجاپ سىلەر ئۈچۈن سىلەرنىڭ قەدىر- قىممەت، شەرىپىڭلارنى قوغدايدىغان قالقاندۇر. ئۇ سىلەرنى بۇ جەمئىيەتنىڭ كېسەللىكلىرىدىن ساقلاپ قالىدۇ. ھىجاپ يەنە پۈتكۈل جەمئىيەتنى ئازدۇرۇلۇشتىن ساقلاپ، ماددى تۇرمۇشنىڭ مۇقىملىقىنى كاپالەتلەندۈرىدۇ.

خوش، يۇقۇرىدىكى ئايەتلەرنى ۋە بۇ ماقالىنى ئوقۇپ بولغاندىن كېيىن، سىز شۇنچە ئۇزۇندىن بېرى ئاللاھ غا ئىتائەتسىزلىك قىلىپ كەلگەنلىكىڭىزدىن ئۆزىڭىزنى ئازراق بولسىمۇ گۇناھكار ھېس قىلىدىڭىزمۇ؟ شۇڭا يەنە نېمىنى ساقلايسىز؟ سىز ھەقىقى ئىسلامنى ھاياتىڭىزغا قايتۇرۇپ كېلىدىغان پەيت كەلدى دەپ قارىمامسىز؟ قولىڭىزدا ھەق دىن تۇرسا، نېمىشقا ئەشۇ كۇففارلارغا ئوخشاش يۈرىشنى ياقتۇرىسىز؟ سىز ئۆزىڭىزنىڭ كافىرلارنىڭ دېيىشىغا ئۇسۇل ئويناۋاتقانلىقىڭىزنى كۆرمەيۋاتامسىز؟ ئۇنداقتا يەنە نېمىنى ساقلايسىز؟ پەرۋەردىگارىڭىزغا قايتىڭ! ئاللاھ غا قايتىڭ! ئۆزىڭىزنىڭ شۇنچە ئۇزۇن يىلدىن بېرى گۇناھ ئىچىدە تېڭىرقاپ يۈرگەن كۈنلىرىڭىز ئۈچۈن ئۇنىڭدىن مەغپىرەت تىلەڭ! ھىجاپىڭىزنى كىيىۋېلىڭ!

ئەگەر بىر ئايال ھىجايىنىڭ ئاللاھ تەرىپىدىن بۇيرۇلغان تەلەپ ئىكەنلىكىنى بىلگەندىن كېيىن ئۇنى رەت قىلسا، ئۇ شەكسىز ئاللاھنىڭ ئىتائىتىدىن چىققان بولىدۇ ۋە ئاللاھنىڭ نەزىرىدە كەچۈرگىسىز جىنايەت ئۆتكۈزگەن بولىدۇ. ئەگەر ئاللاھ باشقىنى ئىرادە قىلمىغانلا بولسا، بۇ ئايال جەزمەنكى بۇ گۇناھى ئۈچۈن جازاغا تارتىلىدۇ.

سز نېمە ئۈچۈن ئۆز بەدىنىڭىز ۋە گۈزەللىكىڭىزنى نامايەن قىلىش ئارقىلىق باشقىلارنىڭ نەزىرىدىكى خۇشاللىققا ئېرىشمەكچى بولىسىز؟ نېمە ئۈچۈن؟ سز ئاللاھ تائالانىڭ سۈرە نۇرنىڭ 31- ئايىتىدە ئېيتقان سۆزلىرىنى ئۇنتۇپ قالدىڭىزمۇ؟ ئەگەر سز بەدىنىڭىزنى ئاشكارىلىماقچى بولۇپ قالسىڭىز، ئۇنى نامەھرەملەرنىڭ ئالدىدا ئەمەس، پەقەت يولدىشىڭىزنىڭ ئالدىدا ئاشكارىلىسىڭىز بولىدۇ.

سز كىمدىن قورقىسىز؟ ئاللاھدىنمۇ ياكى ئىنسانلارنىڭ مەسخىرە قىلىشلىرىدىنمۇ؟ بەزى ئىنسانلارنىڭ سىزنى خوراپى كۈنلىكى تەشەببۇش قىلىدىغان دىگەنگە ئوخشاش سەپسەتلىرىدىن قورقۇپلا ھىجايىلىنىشتىن نومۇس ھېس قىلىۋاتامسىز؟ سز پۈتۈن ئىززەت بىلەن خوساللىق بىلەن ھىجايىلىنىڭ. ئاللاھ سىزدىن نېمە ئۈچۈن ئۆزىگە ئىتائەت قىلمىغانلىقىڭىزنى سورايدىغان چاغدا ئۇيالىمامسىز؟ سز ھىجايىنى پەقەتلا ئۆز ياراتقۇچىڭىزنى رازىلىقى ئۈچۈن كىيەلمەيسىز؟ سز ھازىر ھىجايىلانمىدىڭىز، چۈنكى سىز كاپىرلارنىڭ سىز كەيگەن كىيىمنى مودىدىن قالغان دېيىشىدىن قورقىسىز. ياق سىڭلىچىقىم! ئۇلار بىلىمگەنلىكلىرى ئۈچۈنلا شۇنداق دېيىشىدۇ. ئاللاھ تائالا سىز ئۈچۈن جەننەتتە سىز تەسەۋۋۇر قىلىپ باقمىغان ئەڭ گۈزەل ئەڭ مودا كىيىملەرنى تەييارلىغانلىقىنى ئىسىڭىزدىن چىقارماسلىقىڭىز كېرەك. دەۋرىمىزدىكى ئەخلاقى قىممەتلەرنىڭ تۆۋەنلىشىپ كېتىشى - بىزگە ھىجايىلىنىشنىڭ زۆرۈرلىكىنى تېخىمۇ تونۇتتى. بۈگۈنكى جەمئىيىتىمىزدە ئىنسانلار شەھۋانى نەفسىگە قۇل بولغان، كىيىمگە ئورنىنىۋالغان بۆرىلەرگە ئوخشايدۇ. جىنسى جىنايەتلەرنىڭ ئىزچىل كۆپىيىشى ۋە

جەمئىيەتتىكى "ئاياللار ئازادلىقى" دەۋالىرىغا ئەگىشىپ، ئاياللارنىڭ جىنسى پاراكەندىچىلىك ۋە باسقۇنچىلىقلارغا ئۇچراش خەۋىپى بارغانسېرى چوڭ بولماقتا. قەدىرلىك سىڭلىچىقىم! ئاللاھ تائالا سىزنى ئەنە شۇ زىيانلاردىن قوغداش ئۈچۈن ھىجابىنى پەرىز قىلدى. سىز مەكتەپكە، خىزمەتكە ياكى باشقا ھەر قانداق ئورۇنلارغا بېرىڭ، جەزمەن ھىجابلىنىشىڭىز كېرەك. بۇ ئاللاھ نىڭ قانۇنى، ئېسىڭىزدە بولسۇنكى، قانداق ئاللاھ نىڭ قانۇنى سەھۋەن-خاتالىقلاردىن خالىدۇر. نۇرغۇن نادان كىشىلەر ھىجابىڭىزنى سىزنىڭ ئەقلىڭىزنى بوغۇپ، ھاياتىڭىزنى چەكلەپ قويدىغان ھەرىكەتچان تۈرمىگە ئوخشىتىشى مۇمكىن. سىز نېمە ئۈچۈن ئۇلارنىڭ بۇنداق يالغان-ياۋىداقلىرىنى سۆزلەپ يۈرىدىغانلىقىنى بىلمەيسىز؟ چۈنكى ئۇلار سىزنىڭمۇ گۇناھتا ئۆزلىرى بىلەن ئوخشاش بولۇشىڭىزنى ئارزۇ قىلىشىدۇ. شۇڭا ئاگاھ بولۇڭ! سادىلىقىڭىزدىن ئالدىنىپ ئاللاھنىڭ نېمىتىدىن ئايرىلىپ قالماڭ! ئى مۇسۇلمان سىڭلىچىقىم، ئويغىنىڭ! ئىسلام دىنى سىز بىلەم پەخىرلىنىدۇ. سىز دىنىمىزنىڭ ئىپتىتى، مىللەت، ۋەتەننىڭ ئىززىتى ۋە پەخرى. سىڭلىچىقىم! سىزنىڭ بۈگۈنكىدەك ھالدا قىلىشىڭىزغا مەلۇم سەۋەپلەر ئاساسلىق ئامىلدۇر؛ ئەمما سىز بىر مىللەتنىڭ ئانىسى كىلىچەك ئەۋلاتلارنى تەربىيەلەيدىغان ۋە ئۇلارنىڭ ھاياتىغا ئاساس سالدىغان بۈيۈك بىر ئىنسانسىز. سىز ئۆزىڭىزنىڭ قېمىتىڭىزنى نامايەن قىلىشىڭىز كېرەك ۋە تاۋلىنىشىڭىز لازىم.

نېمە ئۈچۈن جىنسى پاراكەندىچىلىكلەرنىڭ كۆپىيىپ كەتكەنلىكىنى بىلمەيسىز؟ بۇ شۇنىڭ ئۈچۈنكى، ھەممىگە قانداق ئاللاھ نىڭ قانۇنىنى قوبۇل قىلمايدىغان ئاياللارنىڭ سەۋەبىدىن، ئىسلامنى باشقا نەرسىلەر بىلەن ماسلاشتۇرۇشقا تەييار تۇرىدىغان ئاياللارنىڭ سەۋەبىدىن، ھەقىقىي ئىنكار قىلىشقا تەييار تۇرىدىغان ئاياللارنىڭ سەۋەبىدىن شۇنداق بولدى. قەدىرلىك قېرىندىشىم! بىز سىزنىڭ ئىسلامنى جەمئىيەتكە ماسلاشتۇرۇشقا ئۇرۇنمايدىغانلىقىڭىزنى بىلىمىز. بىز يەنە سىزنىڭ بىزلەرگە ئوخشاش كۈنلەرنىڭ بىرىدە جەننەتكە كىرىشىنى ئارزۇ

قىلىدىغانلىقىڭىزنى بىلىمىز. بىز سىزنىڭ دىلىڭىزدا ئىمان بارلىقىنى بىلىمىز. شۇڭلاشقا ئى قېرىندىشىم، ئاللاھ نىڭ رازىلىقى ئۈچۈن، جەننەتكە كىرىشىڭىز ئۈچۈن، ئۆزىڭىز بىلەن كافىرلارنى پەرىقلەندۈرۈش ئۈچۈن ئاللاھقا سەمىمى تەۋبە قىلىڭ! ياراتقۇچىڭىزغا ئىتائەتسىزلىك قىلغانلىقىڭىز ئۈچۈن ئۇنىڭغا تەۋبە قىلىڭ! ئاللاھ نىڭ رازىلىقىغا ئېرىشىش ۋە كۈنلەرنىڭ بىرىدە ئۆزىڭىز ئارزۇ قىلغان ئورۇنغا. يەنى جەننەتكە كىرىشىڭىز ئۈچۈن بۈگۈنلا ھىجابىڭىزنى كىيىش ئارقىلىق ئۆزىڭىزنىڭ ھۆر ئاللاھنى تونۇيدىغان بىر ئايال ئىكەنلىكىڭىزنى نامايەن قىلىڭ.

ئۆلۈمدىن كېيىن بارىدىغان جاي پەقەت ئىككىلا قارارگاھتۇر: بىرى جەننەت، يەنە بىرى دەۋزەخ. قەدىرلىك سىڭلىچىقىم! سىز ئاچا يولغا كەلدىڭىز. ئەمدى سىزنىڭ نىشانىڭىزنى بەلگىلەيدىغان پەيت يېتىپ كەلدى. ئالدىڭىزدا يەنىلا چىقىش يولى كورۇنۇپ تۇرۇپتۇ، ئويلىنىڭ، شەيتاننىڭ سىزنى بۇ قارارنى چىقىرىشىڭىزدىن توسۇپ قويۇشىدىن ئىھتىيات قىلىڭ! شەيتان سىزنى كور قىلىپ قويمىسۇن! بىز سىزنىڭ توغرا قارار چىقىرىشىڭىزغا ئاللاھ نىڭ ياردەم بېرىشىنى تىلەيمىز. ئاللاھ پۈتۈن ئۇيغۇر دىيارىدىكى سىڭىللىرىمىزنى توغرا يولغا يىتەكلەپ ئۆز ھىدايتىگە مۇيەسسەر قىلىش بىلەن بىرگە، ھاياتتا غايە ۋە ئىرادە بىلەن ياشايدىغان، جەمىيەتتىكى ئازغۇنلۇقلارغا تىز پۈكمەس ئانىلاردىن بولۇپ چىقىشىنى ئۇلۇغ ئاللاھتىن سورايمىز. ئامىن!!!

ماقالىنى قايتا رەتلىگۈچى: ن. تەمكىنى